

Согласно Правилник за програми со наградно учествување и за користење телефонски услуги со додадена вредност, донесен на 12.12.2014 од Агенција за аудио и аудиовизуелни медиумски услуги, ТРД Радио Канал 77 ДООЕЛ, ул. 5-та Партиска Конференција 32А, 2000 Штип, ЕДБ 4029998113370, објавува

ПРАВИЛНИК НАГРАДНА ИГРА “ НАЈГОЛЕМИОТ МУЗИЧКИ ТЕСТ”

Член 1

Со овој Правилник ТРД Радио Канал 77 ДООЕЛ (во продолжение : Организатор), ул. 5-та Партиска Конференција 32А, 2000 Штип во програмата на радио Канал 77 организира наградна игра “Најголемиот музички тест”

Член 2

Целта на наградната игра е да се постигне промотивен ефект за Организаторот , да се поврзат слушателите со радио Канал 77 и јакнење на свесноста за брендот на Канал 77.

Член 3

Наградната игра ќе се започне од 02.06.2025 до 22.06.2025 на службената веб страница на радио Канал 77 <https://kanal77.mk/>.

Член 4

На учесници на претходните музички истражување на Канал 77 кои одговориле дека сакаат да учествуваат во најголемиот музички тест преку мејл комуникација ќе и биде доставен линк за учество во најголемиот музички тест. Секој учесник кој ќе го заврши во целост најголемиот музички тест како награда за учеството и завршувањето на тестот ќе му биде доставен вредносен ваучер од 1.000,00 денари за шопинг во East Gate Mall во Скопје.

Член 5

Во играта е можно да се учествува еднаш. Секој што ќе го заврши најголемиот музички тест целосно, а за кој претходно добил покана со линк е добитник на награда.

Член 6

Максималната вредност на наградниот фонд е 120.000,00 денари, колку што е вредноста на 120 ваучери од по 1.000,00 денари за шопинг во East Gate Mall во Скопје. Во наградната игра е планиано 120 учесници од различен пол и возраст според методологија на организаторот.

Наградата (вредносен ваучер од 1.000,00 денари) за шопинг во East Gate Mall Скопје не може да се замени за готовина. Сите информации за користење на наградата се веб страната на [East Gate Mall Скопје](https://kanal77.mk/).

Член 7

Организаторот на играта ги објавува добитниците на веб страната на радио Канал 77 <https://kanal77.mk/>. Радио Канал 77 го задржува правото во секое време да ја прекине наградната игра, кога ќе има доволен број на испитаници потребни за обработка на музичкото истражување. Добитниците ќе бидат контактирани и известени за наградата и начинот на презимање на истата, по пат на мејл, а ќе бидат објавени и на веб страната на радио Канал 77 <https://kanal77.mk/>.

Член 8

Во согласност со позитивните законски регулативи за регуларност, спроведувањето на натпреварот го спроведува тричлена комисија на радио Канал 77

Виктор Гаврилов
Емилија Гаврилова
Роберта Ѓорѓиева

Член 9

Право на учество имаат сите полнолетни граѓани на Република Северна Македонија кој во период од 90 дена не се освојувале награди, на игри на радио Канал 77. Вработените во радио Канал 77, поврзани компании, постојани соработници и нивните семејства немаат право на учество во наградната игра. Организаторот не е одговорен ако лицето одбие да ја земе наградата. Со учество во наградната игра, учесниците ги прифаќаат правилата утврдени со овој Правилник и дозволуваат нивните фотографии и податоци од апликацијата да бидат објавени во етер или на веб-страницата на Организаторот за маркетинг и промотивни активности. Со прифаќање на овие правила и поднесување на апликацијата во наградната игра, учесниците се согласни дека безусловно и бесплатно ги пренесуваат сите свои авторски права поврзани со учеството во оваа наградна игра на Организаторот.

Член 10

Добитникот ја подига наградата со приложување на валиден документ за лична идентификација кој е со податоци идентично наведени како во пријавата. Подигањето на наградата ќе биде организирано по завршување на натпреварот не порано. Наградата не може да се замени за готовина. Во моментот на презимање на наградата, престануваат сите обврски на Организаторот на играта кон победникот. Организаторот не е одговорен доколку победникот не ги исполнува критериумите за користење на наградата и таквото оправдување не е причина за промена на наградата. Во случај победникот да не ја подигне и искористи наградата во рокот пропишан во Правилникот го губи правото на побарување на истата.

Член 11

Организаторот на наградната игра може да ја стави во повремено мирување или да ја прекине во случај на Виша сила и сериозни економски проблеми. Радио Канал 77 се оградува од какви било технички проблеми за време на натпреварот.

Член 12

Со учество во наградната игра, секој учесник ги прифаќа горенаведените права и обврски од овој Правилник. Во случај на спор надлежен е Основен суд Штип

Член 13

Овој Правилник стапува на сила со денот на објавување на веб-страницата <https://kanal77.mk/>, а неговата важност трае до исполнување на сите одредби предвидени во членовите на овој Правилник.

Штип 02.06.2025